

AVVIŻI

1. Il-Ħadd 5 u 19 ta' Jannar 2020 fit-3.00p.m.
Il-Ħadd 2 u 16 ta' Frar 2020 fit-3.30p.m.
Il-Ħadd 1 u 15 ta' Marzu 2020 fl-4.00p.m.
Il-Ħadd 5 u 19 ta' April 2020 fil-5.30p.m.
2. Dawk li qalghu xi grazzja huma mhegga li jiktbulna l-grazzja u jaghtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jgux ikkunsidrati.** Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuza u l-Girgenti. Dawn il-kotba u l-brochure jistghu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistghu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Best Print - Qrendi

NEWSPAPER POST VO/0236

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 121

Jannar 2020

JITQASSAM BLA HLAS



Isidoro u Nikolina, missier u omm Ġuza Mifsud

**Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2020
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proximu kollu.
Mulej ibgħat il-paci Tiegħek fuq id-dinja kollha,
għaqqad il-ġnus f'imħabbtek u aġhti s-serħan lil min qiegħed ibati.**

INSIRU NAFU AKTAR LIL ĠUZA MIĦSUD (it-tmien parti)

Qatt ma riedet tiżzewweg

Jidher li minn dejjem hasset li għandha taġti hajjitha kompletament lill-Mulej, hajjitha riedet taqsamha biss miegħu, tant li rrifjutat kull proposta ta' żwieġ li saritilha. Hija tirrakkonta hekk: “Jiena qatt ma kont nuri ruhi li jiena mitbiela u muġuġha allavolja l-passat tiegħi kien kiefer, għax issa rrid ngħid kolloxx... Ommi u missieri bdew jinkwetawni hafna, mhux għax ġejt waħdi u ridt inkompli ngħinhom f'saħħithom, imma għax dan li ġej kien għaliha l-akbar xewk ta' hajti. Darba ommi qaltli, ‘Ġuza, hawn bniedem li tant iħobbok, għax ma taġmilx kuragg u tiżzewweg għax lili qegħda ssewwidli qalbi li ha nħallik waħdek.’ Jien għidtilha, ‘Ma, aqbad u hallini għax jien m’iniex immejla lejn dik it-triq u dawn l-affarijiet toqogħdux issemmuhomli.’... Xi żmien wara kien hemm xi hadd ieħor u ommi reġġet qaltli, ‘Binti, jisgħobini għax issa ha nħallik waħdek u mhux ser ikollok ma’ min tgħid kelma’ u lil ommi għidtilha, ‘Ma, aħfirli, għax qegħdin iddejqu u ser ikolli ngħid lil Dun Ġorġ’ kif filfatt għamilt. Kien hemm xi hamsa oħra li riduni iżda m’iniex ser noqgħod insemihom... L-għażiż hija fil-Mulej u fil-Madonna Dun Ġorġ, tant hadni bis-serjetà li kienu qegħdin idejqu tal-familja, li mar ir-razzett, sab lil ommi, lil missieri u lil huti anka s-subien u qalilhom, ‘Lil Ġuza ħalluha bi kwietha għax Ġuza għandha appostolat ieħor li l-Mulej għoġbu jinqeda biha. Ġuza mhix għal dik it-triq u toqogħdux tħarbtuha għax ma nistgħux inħarbtuha l-vokazzjoni tagħha.’ U jiena niringrazzja lill-Mulej u lill-Madonna li ma baqgħux jinsistu fuq din il-ħaġa...

Għadda ż-żmien, kien għadda xi xahar u nofs minn fuq il-mewt t’ommi u jiena lil missieri, tajtu jiekol u kont sejra irtir biex noffri ftit tbatija u mortifikazzjoni għall-bżonnijiet t’ommi għax imbagħad bdejt inhoss li għandi nitlob hafna għaliha. Imma taħsbux intom li x-xitan raqad hawn. Kien il-Hadd u għall-ħabta tat-8.30am għidtili, “Missier, sejra rtir.” Qalli, “Mur binti, mur u oqgħod kemm trid.” Imma habbat il-bieb u nara raġel u jiena għidtili, “Xi trid għax sejra rtir u ma nistax nahli żmien.” Dana qalli, “Ġejt biex inkellem ftit lil missierek.” Jiena għidtili, “Lil missieri xi tridu?” Qalli, “Biex inkellmu ftit fuqek.” Għidtili, “Dan ix-xitan baġtekk biex ittellifni l-irtir.” Qalli, “Ġejt ngħidlek li ġie żaġħżuġh, imqabbad tajjeb, mill-Awstralja li jridek.” Għidtili, “Int ukoll dalgħodu ġej b’hafna hmerijiet.” Qalli, “Dan il-ġuvni mqabbad ta, għandu karoza, flus kemm

trid u miegħu tkun sinjura.” Qalli, “Mieghek għalxejn qed nithaddet, ahjar iġġib lil missierek ha nkellmu ftit.” Jiena qisni bżajt minn dan ir-raġel u għidtili, “Missier ejja naqra s’hawn għax ġie xitan iridek.”

Dan ir-raġel staqsieni jistax joqgħod ftit bilqiegħda iżda jiena għidtili, “Le, toqgħod xejn għax m’għandix hin.” Nerga ngħidilkom li dan ġara biss xahar u nofs wara l-mewt t’ommi u dak iż-żmien jiena kelli xi wiehed u erbghin sena. Missieri li kien jismu Sidor ġie u qalli, “Xi trid sieheb?” Dan qalli, “Sidor, jien ġejt inkellmek ftit fuq it-tifla, għax ġie żaġħżuġh mill-Awstralja li jafni u dan xehet għajnejh fuq Ġuza u jekk niringrazzja ma jridx idum, ta.”

Missieri qalli, “Dina m’ijiex affari tiegħi, din affari tagħha u meta fil-pasat għidnilha xi ħaġa fuq dawn l-affarijiet dejjem urietna li dik mhix it-triq tagħha.” Qbiżt jien u għidtili, “Jekk jogħġbok oħroġ bil-kwiet għax inkella naqbad jien u noħroġok.” Dan qalli, “Jiena b’daqshekk ma ġejt noħodlok xejn. Ġejt ngħidlek għax baġtni hu.” Jien għidtili, “Mur għidlu jfittex bieb ieħor u jekk jogħġbok tiginix b’aktar risposti minn tiegħu.” Dan qalli, “Ġuza ha jisgħobik.” Jien għidtili, “Aktar qed jisgħobini għax telliftni l-irtir u ġejt b’din il-proposta tieghek.” Dan ma kienx biżżejjed, qal lil huti u kellmuni, iżda jien għidtilhom, “Tkellmunix iżjed fuq dawn l-affarijiet,” u fil-fatt ma kellmunix iżjed.”

Imhabba lejn is-sacerdoti

Ir-rispett lejn is-sacerdot minn dejjem kien kbir. Mhux biss kienet tfittixhom għall-ħajja spiritwali tagħha iżda kienet taqdihom ukoll materjalment. Hija tgħid :

“Dwar Dun Ġorġ Mercieca rrid ngħid ukoll, li meta dan kien jiġi jqarilna s-Sigġiewi jiena kont inlestilu x’jiekol u anka għal fil-għaxija kont nagħtih l-ikel miegħu. Tgħidx kemm kont nieħu gost meta, wara li mietet ommi, kont nara lil missieri u lil jieklu fuq il-mejda. U dana Dun Ġorġ meta flimkien ma’ missieri kien ilesti miċ-ċena kien jgħidli, ‘Jiena m’għandix biex inħallsek’ u jien kont ngħidli, ‘mur ara daqs kemm għamilt miegħi.’

Hu kien jgħidli, ‘Jiena dan m’iniex ngħidulek biex inħallsek għax dan irid inħallsek Alla tiegħu. Imxi ftit fejn mietet ommok ħalli nitolbu ftit għaliha. Ġuza jiena għandi naħseb li ommok ġja rregalha l-Mulej ta’ l-imġieba tajba hafna illi tatek. Anka lilek il-Mulej ha jippremjak hafna għaliex inti għandek rispett kbir lejn is-sacerdoti, mhux għax qegħda tlestili x’niekol kull meta niġi nqarar fil-paroċċa tieghek, imma jiena hekk qiegħed inhoss minn Alla. Alla ha jippremjak hafna f’din id-dinja u fl-oħra għax-xoġhol li inti tajt lill-Mulej għal dak kollu li fdalek f’idejk permezz tal-Madonna.”

Fil-laqgħa tal-Girgenti ta' l-24 ta' Ġunju 1994 hija tkompli tgħid: “Semmejtlihom lil Dun Ġorġ Preca, imbagħad kelli ma' Dun Ġorġ Mercieca li kont anka naqdi u nservih f'dak li kien ikollu forsi ftit bżonn, kont insajjarlu meta kien jiġi s-Sigġiewi biex iqarar in-nies. Dak iż-żmien kien jgħidli, “Għandi bżonn ta xi flanella,” dak kien saċerdot. Dawk kienu saċerdoti! Qalli, “Għandi bżonn għax jiena fis-Sajf bil-flannella nibqa'.” Qalli, “l-flanelli hithomli bil-pulzier sa fuq il-pala ta' idi.” Kont hitlu erba' flanelli ... u dawn il-flanelli għamilthomlu bil-pulzier għal fuq il-komma biex jilbishom taht is-suttana.”

Kienet iddur biz-ziju, b'missierha u bin-nannu

Iz-zija Ubaldesca, oħt ommha mietet xebba u halliet warajha lil huwha Karmnu ukoll ġuvni. “...iz-ziju Karm miet ta' xi wiehed u tmenin sena u z-zija mietet qisu ta' xi sebgha u sittin sena. Imbagħad miskin kien waħdu z-ziju Karm, kont indur ftit, kemm nista' bih jiena u anka meta kien jimrad kont ingibu d-dar u ndur bih.

Per ez missieri kien jgħidli, kont ngħidli, "Oqgħod kwiet, ha ndur bik u ha ndur bih", U dan iz-ziju Karm kien qaddis ta' wkoll, kien raġel tajjeb ħafna, ħafna, ħafna, il-ġirien jafuħ. U kellna wkoll magħna n-nannu, il-missier missieri, dak miet ta' sebgha u disghin sena miet in-nannu, missier missieri, hawn fuq kien, sal-aħħar kien hawn fuq. Kien qisu niżel ta' xi tmienja jew sebgha u disghin sena minn hawn fuq għax niżel u nsomma daqshekk, tista' tgħid miet hawn fuq in-nannu wkoll.

Meta marret Sirakuża

Is-safar ma kienx xi passatemp għal Ġuża, jidher li lanqas sa Għawdex qatt ma marret. Harget minn Malta darba waħda biss meta flimkien ma' oħtha Anna u mas-Sinjorina Maria Delia marret sa Sirakuża biex iżżur lill-Madonna tad-dmugh. Hija telqet minn Malta fit-3 ta' Ottubru 1953 fuq li-Star of Malta u waslet Sirakuża fl-4 ta' Ottubru. Telqet lura minn Sirakuża fis-6 ta' Ottubru 1953 u waslet Malta fis-7 ta' Ottubru 1953 .

Irčevuta datata 6 ta' Ottubru 1953 tindika li qagħdet fl-Albergo Ristorante “Gran Bretagna” ta' Via Savona 19-21, Siracusa u għall-kamra thallset is-somma ta' Lire 3000.

Żewġ irčevuti oħra maħruġa mill-Municipio di Siracusa jindikaw li daħlu fil-Latomia dei Cappuccini.

Dwar din is-safra tkellmet fil-laqgħa tat-2 ta' Lulju 1995 meta qalet, “wasalna s-Sibt filgħodu, morna s-Sibt billejl u wasalna fl-erbgħa ta' filgħodu l-Ħadd. Per eżempju, lil Ninu ta' Gajjes tafu, hu Fredu, dana qalli, “Ġuża

inti l-aktar li ha tmur mill-agħar,” għidli, “ibżax, ma jimpurtax, għax il-vapur beda tiela u nieżel, kien ix-xahar tar-rużarju dana, kien għamel ħafna maltemp Malta u hemmhekk tant għamel xita kbira. Ara x'qegħda nsemmlkom tallum ta, għax ilu naħseb xi ħamsin, ma ngħidx sittin għax sittin forsi m'humieq.

U meta morna f'din il-knisja per eżempju, kellna lil Ġesu bħal dan kbir Kurčifiss u nsomma, ġew xi ħamsa nies konna, ħamsa, tmienja kollox. U min tqarben f'dik il-ġurnata, f'dik il-quddies ta' jum il-Ħadd konna jiena, oħti u Miss Delia.”

Jiena personalment, niftakar lil Anna oħt Ġuża tgħidli li meta l-Madonna bkiet f'Sirakuża, Anna xtaqet tmur. Marret għand Ms. Delia u din wkoll riedet tmur. Meta marret id-dar u qalet lil Ġuża li sejr in Sirakuża, din qaltilha, “Fejn sejra? Jien irrid niġi magħkom.” Izda meta kienu Sirakuża, Ġuża lwiet siegħa u ma setgħux imorru mkien iżjed, mis-safra tagħhom ma gawdex xejn aktar.

Meta kellha l-Ħanut

Meta ma baqgħetx taħdem ir-raba, Ġuża kienet tmexxi bazar li fethet fir-remissa li hemm mad-dar tagħha, jiġifieri fi 17, Triq San Ġakbu, s-Sigġiewi.

Mill-permess maħruġ mill-pulizija għal dan il-għan jidher li hi kellha l-permess biex tbiegħ: “bazaar articles, drapery, stationery, confectionary, chinaware, enamelware and mineral water by bottle. Provided no footwear is sold.” Dokument ieħor jindika li kienet ukoll tbiegħ il-bolli: l-ordni tagħha kienet għall-bolli ta' 1/2d, 1 1/2d, 3d, 6d u xelin.

L-irčevuti li nstabu ta' meta hi kienet tixtri l-merċa jkopru l-perjodu 1956 – 1974. Dawn huma xhieda li x'aktarx dan kien il-perjodu li għamlet bil-bazaar.

Diversi persuni jgħidu li hi kienet tinqeda bil-ħanut biex tkompli tagħmel il-gid. Jekk kienet tisma' lil xi hadd jidgħi kienet issejjahlu bl-iskuża biex tagħtih naqra luminata x'jixrob halli twissih, min kien imur iferra l-problemi tal-familja kienet thobb tgħidilhom, “is-sabar tal-qabar”. Kemm kienet ġeneruża kienu jixduh it-tfal ta' dak iż-żmien għax meta jmorru mal-ġenituri, kienet min rghajja tagħtihom il-helu.

L-inkwadru tal-Madonna tal-Konsagrazzjoni dam għal diversi snin fil-ħanut għalkemm hadd ma kien jaf il-misteru warajh. Kien proprju f'din il-kamra li Ġuża ħadet l-aħħar nifsijiet tagħha u marret tiltaqa' mal-Mulej fit-28 ta' Ottubru 1996.

Sylvana Spiteri LL.D

KONSAGRAZZJONI TAL-FAMILJI LILL-QLUB TA' ĠESU U TA' MARIJA

Ġuża Mifsud kienet magħrufa ma' hafna Sigġiwin għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt li laqgħa ta' Mejju 2020 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook (Madonna tal-Konsagrazzjoni) jew ittra f'6, Sqaq 2, Triq il-Kbira, Sigġiewi jew ċemplu 21468109 jew ikellmu lill-membri tal-Kumitat.

IL-WEBSITE

www.ourladyofconsecration.org

Il-*website* tal-Moviment Madonna tal-Konsagrazzjoni inghatat dehra ġdida, dehra aktar moderna.

F'din il-*website* issibu hafna informazzjoni dwar Ġuża Mifsud, it-titoli tal-Madonna tal-Konsagrazzjoni u l-Madonna tal-Girgenti, talb, il-kontenut tas-seba' kotba li ġew ippublikati bil-messaġġi mwassla minn Ġuża, grazzji maqlugħa, dati tal-laqgħat, ritratti, filmati... tagħrif b'seba' lingwi. Inhegġgukom iżżuru dik il-website biex issiru tafu hafna aktar.

NIXTIEQ NILTAQA' MAGĦKOM

Hemm uħud minnkomm li ltqajtu kemm-il darba ma' Ġuża Mifsud (b'mod speċjali fid-dar tagħha) fis-snin tmenin u disghin jew anke qabel. Żgur li tafu bil-kwalitajiet sbieħ ta' qdusija li kellha, forsi qaltikom xi haġa tant importanti għall-ħajjitekomm jew għal dak li kontu għaddejjin minnu dak iż-żmien u li għadkom tiftakruha sallum. Aghmlu kuntatt miegħi fuq 21468109. Grazzi bil-quddiem. Sylvana Spiteri, Segretarja.

RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkomm, il-Madonna iżżommkomm taħt il-protezzjoni tagħha u Ġuża Mifsud tinterċedi għalikomm fil-bżonnijiet tagħkomm.

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtiequ. Amen. *Glorja lill-Missier...*

GRAZZJI MAQLUGĦA

H. M. minn Birzebbugia kitbet hekk: Nirringrazzja lil Alla għall-grazzja li qlajt bl-interċessjoni tal-Ħniena Divina u tal-Madonna tal-Girgenti. Ma kellix bżonn nagħmel *chemoteraphy* għall-marda li għandi u ta' dan inħossni grata hafna lejn Alla.

G.C. mir-Rabat, Ghawdex tiringrazzja lil Alla għall-grazzji li qalghet bl-interċessjoni ta' Ġuża Mifsud.

M.M. mir-Rabat Malta tiringrazzja lil Alla għall-grazzji li qalghet bl-interċessjoni ta' Ġuża Mifsud. Dawn il-grazzji qalghethom kemm hi personali kif ukoll membri tal-familja tagħha.

V. S. minn Birkirkara kiteb hekk: Jiena tlabt quddiem ritratt ta' Ġuża Mifsud għax kont muġuġħ hafna bil-gebla u wara ftit minuti ma hassejt xejn aktar.

Hafna jtkellmu magħna u jgħidulna li qalghu grazzji bl-interċessjoni ta' Ġuża Mifsud. Inhegġgukomm sabiex tinfirmawna b'dawn il-grazzji bil-miktub. Min isib diffikultà biex jagħmel dan, javviċina lill-membri tal-Kumitat u ahna noffru kull assistenza sabiex jinkitbu dawn il-grazzji. Il-grazzji jistghu jintbagħtu f'16, Triq San Ġakbu, s-Sigġiewi jew ċemplu 21468109.